


بچوں کے لیے بائبل پیشکش



جنت، خدا کا
خوبصورت گھر



مصنف : Edward Hughes

تمثیل کار : Lazarus

مطابقت : Sarah S.

مترجم : OM Pakistan

پروڈیوسر : Bible for Children


www.M1914.org

©2012 Bible for Children, Inc.

لائسنس: آپ کو حق ہے کہ اس کہانی کو کاپی یا پرنٹ کر سکتے ہیں جب تک کہ آپ اس مواد کو بیچنا شروع نہ کریں۔



جب یسوع زمین پر رہتا تھا اس نے اپنے شاگردوں کو جنت کے بارے میں بتایا۔ وہ
اسے ”میرے باپ کا گھر“ کہتا ہے۔ اور کہتا ہے کہ وہاں بہت سارے
مکان ہیں۔ ایک مکان ایک بڑا خوبصورت
گھر ہوتا ہے۔ زمین پر موجود کسی بھی
گھر کے مقابلے جنت بہت
بڑی اور خوبصورت جگہ ہے۔



یسوع نے کہا، ”میں جاتا ہوں تاکہ تمہارے لیے جگہ تیار کروں۔ میں پھر آوں گا اور تمہیں اپنے ساتھ لے کر جاؤں گا۔“۔ جی اٹھنے کے بعد یسوع جنت میں گیا۔ اس کے شاگردوں نے دیکھا کہ یسوع اوپر اٹھا لیا گیا ہے اور بادلوں نے اس کا استقبال کیا ہے۔




تب سے تمام مسیحی لوگوں کو یسوع کا یہ وعدہ یاد
ہے کہ وہ دوبارہ ان کو لینے کے لیے واپس آئے
گا۔ یسوع نے کہا وہ اچانک واپس آئے گا جب
تھوڑے لوگ اس کی توقع رکھیں گے۔



PRESENT WITH
THE LORD



مکاشفہ ، بائبل کی آخری کتاب ہمیں بتاتی ہے کہ جنت کتنی شاندار ہے۔ سب سے شاندار بات یہ ہے کہ یہ خدا کا گھر ہے۔ خدا ہر جگہ پر ہے، لیکن اُس کا تخت جنت میں ہے۔



فرشتے اور دوسرے آسمان میں بسنے والے جنت
میں خدا کی عبادت کرتے ہیں۔ اور تمام خدا کے
لوگ جو مر چکے ہیں وہ جنت میں چلے جاتے
ہیں۔ وہ خدا کی حمد کے خاص گیت
گاتے ہیں۔




یہاں پر ایک گیت کے کچھ الفاظ ہیں جو وہ گاتے
ہیں: تو ہی اس لائق ہے کیوں کہ تو نے ذبح ہو کر
اپنے خون سے ہر ایک قبیلہ اور اہل زبان اور
امت اور قوم میں سے خدا کے واسطے لوگوں

کو خرید لیا۔ اور ان
کو ہمارے خدا کے
لیے بادشاہ اور
کاہن بنا دیا۔



بائبل کے آخری صفحات جنت کو ”نیا یروشلم“ بیان کرتے ہیں۔ یہ بہت بہت بڑا ہے اور اس کے باہر کی طرف بڑی دیوار ہے۔ یہ یشب کے پتھر سے بنی ہے جو شیشے کی طرح صاف ہے۔ زیورات اور قیمتی پتھر دیوار کی بنیاد کا احاطہ کرتے ہیں جو



نوبصورت
رنگوں کے
ساتھ چمک
رہی ہے۔ شہر کا
ہر دروازہ ایک بڑے
موتی سے بنا ہے۔



وہ بڑے چمکدار دروازے کبھی بند نہیں ہوتے۔ آواںدر چلیں اور ایک نظر ارد گرد
دیکھیں۔۔۔ زبردست۔ جنت اندر سے کہیں زیادہ خوبصورت ہے۔ شہر خالص

سونے سے بنا ہوا ہے۔ شفاف


شیشے کی مانند اور سڑکیں

بھی سونے سے


ہی بنی ہیں۔




خوبصورت شفاف زندگی کے پانی کا دریا خدا کے تخت سے بہتا ہے۔ دریا کے دونوں
جانب زندگی کا درخت ہے جو پہلے باغ عدن میں تھا۔ یہ درخت بہت ہی خاص
ہے۔ یہ بارہ مختلف قسم کے پھل پیدا کرتا ہے۔ ہر مہینے مختلف قسم۔ زندگی کا
درخت قوموں کی شفا کے لیے ہے۔



جنت کی روشنی کے لیے سورج اور چاند کی بھی ضرورت نہیں۔ خدا کا اپنا جلال
اسے شاندار روشنی سے معمور کرتا ہے۔ اور وہاں پر کوئی رات بھی نہیں۔



جنت میں جانور بھی مختلف ہیں۔ وہ سب پالتوں اور دوستانہ ہیں۔ بھیر اور بکریاں اکٹھے
گھاس کھاتے ہیں حتیٰ کہ طاقتور شیر بھی بیل کی طرح گھاس کھاتے ہیں۔ خدا کہتا ہے
کہ وہ میرے تمام مقدس پہاڑوں پر نہ زخمی ہوں گے نہ برباد ہوں گے۔



جیسا کہ ہم ارد گرد دیکھتے ہیں،
ہمیں پتہ چلتا ہے کہ جنت
میں کچھ چیزیں نہیں ہیں۔

کوئی غصے والے
الفاظ کبھی نہیں
سنیں گے۔ کوئی
بھی لڑ نہیں
رہا ہو گا یا نو غرض
نہیں ہو رہا ہو گا۔

دروازوں پر کوئی تالے نہیں
ہیں کیونکہ جنت میں کوئی چور
نہیں۔ وہاں پر کوئی


جھوٹا، قاتل،
جادوگر یا کوئی
اور ظالم شخص
نہیں۔ جنت
میں کسی قسم
کا گناہ نہیں۔




جنت میں خدا کے ساتھ کوئی رونا نہیں۔
بعض دفعہ خدا کے لوگ اس زندگی کے
بڑے دکھوں کی وجہ سے فکر کرتے ہیں۔
جنت میں خدا سب آنسوؤں پونچھ دے گا۔




جنت میں ہرگز کوئی موت نہیں۔ خدا کے لوگ خدا کے ساتھ ہمیشہ تک رہیں گے۔
وہاں کوئی رونا، کوئی غم اور درد نہیں ہے۔ کوئی بیماری، کوئی جدائی اور کوئی جنازہ نہیں۔
جنت میں ہر کوئی خدا کے
ساتھ ابد تک خوش ہے۔



ان سب سے بڑھ کر، جنت تمام لڑکوں اور لڑکیوں
اور سب بڑوں کے لیے بھی ہے جو یسوع مسیح پر
ایمان لائے ہیں اور اسے اپنا نجات دہندہ قبول
کیا ہے۔ اور اس کی تابعداری کی ہے کہ
وہ ان کا خدا ہے۔



جنت میں ایک کتاب ہے جس کا نام ”برے کی زندگی
کی کتاب“ ہے۔ یہ لوگوں کے ناموں سے بھری ہوئی
ہے۔ کیا آپ جانتے ہیں اس میں کن لوگوں کے نام
لکھے ہوئے ہیں؟ وہ تمام لوگ جو یسوع مسیح پر ایمان رکھتے
ہیں۔ کیا آپ کا نام
بھی وہاں ہے؟



بائبل کے جنت کے متعلق آخری الفاظ ایک شاندار دعوت ہیں۔ اور روح اور دلہن
کہتی ہے، آ! اور سننے والا بھی کہتا ہے، آ! اور جو پیاسا ہو وہ آئے اور جو کوئی چاہے آپ
حیات مفت پیے۔



جنت ، خدا کا خوبصورت گھر

ایک کہانی جو خدا کے کلام ، بائبل مقدس میں سے ہے

یوحنا 14 ، 2 - کرتھیوں 5 ، مکاشفہ 4 ، 21 ، 22

”تیری باتوں کی تشریح نور بخشتی ہے۔“

زبور 119:130





دلمه شد



بائبل کی کہانی ہمیں ہمارے عجیب خدا کے
بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے
اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گناہوں
کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے ہیں اور اس
سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں
رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:
پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا
اور اب پھر زندہ ہے۔ مہربانی سے میری زندگی میں آ جا اور میرے گناہ معاف کر دے تاکہ اب مجھے نئی زندگی
ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں
تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

